



जमीन पर चलती शार्क, किसी भयावह साइंस फिक्शन फिल्म का दृश्य सा लगता है। पर हालिया अध्ययन में शार्क की ऐसी प्रजाति का पता चला है जो वास्तव में पानी से निकलकर करीब 30 मीटर तक सूखी जमीन पर चल सकती है और करीब दो घंटे तक ऑक्सीजन के बिना जीवित रह सकती है। एपोलेंट शार्क के नाम से जानी जाने वाली छोटे साइज की यह शार्क ना तो डरावनी है, ना काटती है और ना ही आपके पीछे भागती है। ऑस्ट्रेलिया तथा फ्लोरिडा एटलांटिक यूनिवर्सिटी के बायोलॉजिस्ट का कहना है कि रीफ में रहने वाली एपोलेंट शार्क की यह अद्भुत क्षमता, अत्यधिक विरोधी परिस्थितियों में सुरवाह्य करने में इसकी मदद करती है। इन्टिग्रेटिव कम्पैरेटिव बायोलॉजी जर्नल में छपे शोध का कहना है कि, आज तक के जो निष्कर्ष हैं उनके अनुसार, इस प्रजाति में, इक्कीसवीं सदी की कुछ चुनौतियों का सामना करने की क्षमता विकसित हो गई है। वैज्ञानिकों का कहना है कि, जमीन पर चलना सरवाइवल की रणनीति हो सकती है और इसका कारण ना केवल शार्क का प्राकृतिक रूप से कठोर आवास है, बल्कि, एक कारण क्लाइमेट चेंज भी हो सकता है। शोध की मुख्य लेखक मैरिएन पोर्टर ने कहा कि, एपोलेंट शार्क अत्यधिक कठिन हालात में रहती हैं। तैरने के अलावा ये धीमी व तेज गति से चल सकती हैं। इनमें, भोजन के लिए अधिक अनुकूल स्थान तक पहुँचने के लिए सूखी भूमि पार करने की अद्भुत क्षमता है, जो अन्य प्रजातियों में नहीं पाई जाती। अगर हम यह जानना चाहते हैं कि क्लाइमेट चेंज के मुश्किलतम दौर में जानवरों के साथ क्या होता है, तो इस समय ऐसी परिस्थितियों में जो जानवर रह रहे हैं उन्हें समझना और यह जानना कि वो कैसे इन परिस्थितियों से निपट रहे हैं, इनके संरक्षण के लिए पहला कदम होगा। एपोलेंट शार्क 3 फीट लम्बी होती है और इनके पैडल जैसे फिन्स होते हैं, जिनकी मदद से ये समुद्र तल और सूखी धरती पर चलती हैं। ये वेस्टर्न पैसिफिक ओशन में न्युगिनी और वेस्टर्न ऑस्ट्रेलिया के आसपास कोरल रीफ के बीच छिछले पानी में रहती हैं।

‘लोकपाल के समक्ष लंबित मामले में शुक्रवार तक कोई कार्यवाही नहीं होगी’

राजस्थान क्रिकेट एसोसिएशन ने सुप्रीम कोर्ट में आश्वसन दिया

जयपुर, 19 सितंबर (का.सं.)। राजस्थान क्रिकेट एसोसिएशन (आर.सी.ए.) ने नागौर व श्रीगंगानगर सहित अन्य जिला संघों की संबद्धता रद्द करने से जुड़े मामले में सुप्रीम कोर्ट में अंडरटेकिंग दी है कि वे लोकपाल के समक्ष लंबित इस मामले में शुक्रवार तक कोई भी कार्रवाई नहीं करेंगे।

वहीं सुप्रीम कोर्ट ने आर.सी.ए. की अंडरटेकिंग के बाद इस मामले की शुक्रवार को सुनवाई तय की। अदालत ने मामले में बी.सी.सी.आई. व आर.सी.ए. से जवाब देने के लिए भी कहा है। अदालत ने आर.सी.ए. से पूछा है कि जब लोकपाल के पद पर रिटायर सुप्रीम कोर्ट जजा या हाईकोर्ट के रिटायर सीजे को होना चाहिए तो उन्होंने हाईकोर्ट के रिटायर जज को लोकपाल क्यों बना रखा है। सर्वोच्च अदालत ने यह आदेश श्रीगंगानगर और नागौर जिला क्रिकेट संघों की अपील पर सुनवाई करते हुए

■ आर.सी.ए. ने यह आश्वसन नागौर व श्रीगंगानगर सहित अन्य जिला संघों की सम्बद्धता रद्द करने के मामले पर दायर याचिकाओं पर हुई सुनवाई के दौरान दिया।

■ अदालत ने आर.सी.ए. से यह भी पूछा कि, लोकपाल के पद पर सुप्रीम कोर्ट का रिटायर जज या हाई कोर्ट का रिटायर सी.जे. होना चाहिए फिर हाई कोर्ट के रिटायर जज को लोकपाल क्यों बना रखा है।

दिए। अदालत ने आर.सी.ए. को कहा कि, वे लोकपाल के पद पर हाईकोर्ट के रिटायर जज को नियुक्त करने संबंधी उनके संविधान के रूल्स भी पेश करें।

सुनवाई के दौरान जिला क्रिकेट संघों की ओर से सीनियर एडवोकेट निवेश गुप्ता व डॉ. अभिनव शर्मा ने कहा कि लोहा कमेटी की सिफारिशों के अनुसार लोकपाल पद पर सुप्रीम कोर्ट के रिटायर जज या हाईकोर्ट के रिटायर

चीफ जस्टिस ही नियुक्त हो सकते हैं, लेकिन आर.सी.ए. ने लोकपाल पद पर राजस्थान हाईकोर्ट के रिटायर जज जस्टिस दिनेश चन्द्र सोमानी को नियुक्त कर रखा है। उनकी नियुक्ति को हाईकोर्ट में चुनौती दी हुई है, इसके बावजूद वे मामले की नियमित सुनवाई कर रहे हैं। इसलिए प्रार्थी जिला संघों की संबद्धता के रद्द करने के मामले में लोकपाल के समक्ष हो रही कार्रवाई पर रोक लगाई

जाए। वहीं आर.सी.ए. की ओर से सीनियर एडवोकेट सिद्धार्थ दवे व प्रतीक कासलीवाल ने कहा कि आर.सी.ए. के संविधान में रिटायर हाईकोर्ट जज को लोकपाल पद पर नियुक्त करने का प्रावधान है।

जिस पर अदालत ने उन्हें आगामी सुनवाई पर लोकपाल की नियुक्ति संबंधी आर.सी.ए. के रूल्स पेश करने के लिए कहा। गौरतलब है कि, आर.सी.ए. ने पिछले दिनों श्रीगंगानगर, नागौर और अलवर जिला क्रिकेट संघों की संबद्धता को निरस्त कर दिया था। इसे हाईकोर्ट में चुनौती देने पर एकलपीठ ने नागौर व श्रीगंगानगर क्रिकेट संघ की संबद्धता रद्द करने पर रोक लगा दी थी, लेकिन खंडपीठ ने लोकपाल को इस मामले में निर्णय लेने की छूट दे दी थी। खंडपीठ के आदेश को जिला क्रिकेट संघों ने सुप्रीम कोर्ट में चुनौती दी है।

दक्षिण भारत में भाजपा...

(प्रथम पृष्ठ का शेष) प्रसंगिक बताने कि कर्नाटक में कांग्रेस और जनता दल - दोनों के नेताओं ने हैदराबाद के पोस्टर्स को लेकर, बोम्बई पर कटाक्ष करते हुये कहा कि कर्नाटक सरकार का यश की छवि खराब करने वाली सोची-समझी साजिश का हिस्सा है तथा इससे दोनों राज्यों के बीच के रिश्ते प्रभावित होंगे।

बोम्बई ने कहा कि ऐसा किसी को भी नहीं करना चाहिये। तेलंगाना के आई.टी. मंत्री के.टी. रामा राव, जो मुख्यमंत्री के. चन्द्रशेखर राव के बेटे हैं, ने भी निवेशकों पर डाले जा रहे दबाव के बारे में बोलते हुये, अधिकारियों द्वारा मॉगि गये कथिथ “कमीशन” का खुला जिक्र किया तथा कहा कि बैंगलुरु के कुछ ठेकेदारों ने यह बात खुलकर कही है।

के.टी.आर. ने दावे से कहा कि, पड़ोसी राज्य के विपरीत, तेलंगाना ने प्रोफेशनल ग्रोथ के लिये प्रगतिपूर्ण, शान्तिपूर्ण तथा अनुकूल वातावरण प्रस्तुत किया है तथा निवेशकों की सुविधा का ख्याल रखने वाली तेलंगाना सरकार निवेशकों की जरूरतों का पूरा करने के लिए तत्पर रहती है।

के.टी.आर. आई.टी. कंपनियों को हैदराबाद की तरफ आकर्षित करने के लिये, उनसे बैंगलुरु से बेहतर इन्फ्रास्ट्रक्चर के वादा करते आ रहे हैं।

अमरिन्दर ...

(प्रथम पृष्ठ का शेष) छवि सिख समुदाय में भी अच्छी हो गई थी। भाजपा की सोच यह है कि कैप्टन के पार्टी में आने से प्रेरित होकर, कांग्रेस के कुछ और नेता भी भाजपा में आ जायेंगे। सुनील जाखड़, राणा गुरमीत सिंह सोढ़ी तथा फतेह सिंह बाजवा सहित कई नेता तो पहले ही भाजपा में आ चुके हैं। इस प्रकार कैप्टन के भाजपा में आ जाने से भाजपा ऐसी उम्मीद कर रही है कि वह राज्य में कांग्रेस की जगह मिल जायेगी।

भगवा पार्टी में शामिल होने के

बाद, जहाँ तक कैप्टन का प्रश्न है, वे यह मान रहे हैं कि उनके परिवार का राजनैतिक भविष्य, खासतौर से उनकी पुत्री जयइन्दर कौर का राजनैतिक भविष्य सुरक्षित हो गया है, जो कैप्टन के चुनाव क्षेत्र में काम करती आ रही है।

उनके पुत्र रनिन्दर सिंह भी राजनेता हैं तथा उनके पौत्र निर्वाण सिंह भी पिछले विधानसभा चुनावों में राजनैतिक प्रचार अभियान में कूद गये थे। इस बीच, ऐसी भी चर्चाएँ हैं कि भाजपा नहीं राज्यपाल पद का दायित्व सँपने पर विचार करेगी।

आप विधायक दुर्गेश पाठक के खिलाफ ई.डी. की जांच शुरू

नयी दिल्ली, 19 सितंबर (वार्ता)। ई.डी. ने आप के विधायक दुर्गेश पाठक को कथित नयी दिल्ली आबकारी नीति मामले में सोमवार को तलब किया। ईडी के समन पर प्रतिक्रिया व्यक्त करते हुए दिल्ली के उप-मुख्यमंत्री मनीष सिसोदिया ने ट्वीट किया, ईडी ने आप के एमसीडी के चुनाव प्रभारी दुर्गेश पाठक को तलब किया है। हमारे एमसीडी चुनाव प्रभारी का दिल्ली सरकार की शराब नीति से क्या लेना-देना है? क्या उनका टारगेट शराब नीति है या एमसीडी चुनाव। आप विधायक एवं पार्टी प्रवक्ता सोम भारद्वाज ने कहा कि ईडी द्वारा दुर्गेश पाठक को तलब किये जाते का मतलब है कि यह स्पष्ट है कि एमसीडी चुनाव होने वाले हैं।

जयपुर, 19 सितंबर (का.सं.)। राजस्थान हाईकोर्ट ने वर्ष 2018 में झालावाड़ जिले में सात साल की बच्ची से दुष्कर्म के बाद उसकी हत्या करने के मामले में निर्दोष युवक को फंसाने को लेकर पुलिस की कार्यप्रणाली पर मौखिक टिप्पणी की है। अदालत ने पुलिस अधीक्षक को कहा कि पहले केस में सिर्फ नौ दिन में अनुसंधान पूरा कर आरोप पत्र पेश कर दिया गया, लेकिन अब अदालती आदेश के बावजूद चार माह में भी जांच पूरी नहीं हो रही है। इसके साथ ही अदालत ने मामले की सुनवाई 31 अक्टूबर को तय की है। जस्टिस पंकज भंडारी और जस्टिस अनूप ढंड ने यह आदेश दिए।

मामले की सुनवाई के दौरान अदालती आदेश पर झालावाड़ एसपी अदालत में पेश हुई। उन्होंने अदालत को बताया कि प्रकरण में पुछताछ जारी है और करीब बीस संदिग्ध लोगों के डीएनए लेकर एफएएसएल में भिजवाए

नशे में धुत पंजाब के ...

(प्रथम पृष्ठ का शेष) (31) को मुख्यमंत्री बना सकते हैं। बँस आनंदपुर साहिब विधानसभा क्षेत्र से चुनाव जीते थे। मान निवेशकों को आकर्षित करने के लिए जर्मनी के आठ दिवसीय दौर पर थे। अधिकारियों ने उन्हें यह समझाने की कोशिश की कि उन्हें अपनी कर वापसी यात्रा के कार्यक्रम में बदलाव करना चाहिए क्योंकि उनकी तबियत ठीक नहीं है। लेकिन वे एक अन्य फ्लाइंग से सोमवार को दिल्ली पहुँच गए और ताजा विवाद के बारे में स्पष्टीकरण देने के लिए सीधे केजरीवाल के आवास पर पहुँच गए। पंजाब के आप पार्टी प्रवक्ता मालविन्दर सिंह कंग ने इससे इंकार किया कि मान को फ्रैंकफर्ट एयरपोर्ट पर शराब के नशे में पाया गया। उन्होंने कहा कि मुख्यमंत्री तय कार्यक्रमानुसार ही लौटे हैं क्योंकि उन्हें

रविवार रात्रि दिल्ली पहुँचना था और वे पहले ही दिल्ली पहुँच चुके हैं। कंग ने आगे कहा कि “हमारे विरोधियों का डर्टी ट्रिक्स डिपार्टमेंट हमारे मुख्यमंत्री को बदनाम करने के लिए ऐसी बेवुनियाद खबरें फैला रहा है। वे इस बात को पचा नहीं पा रहे हैं कि मुख्यमंत्री मान पंजाब में निवेश लाने के लिए कठोर परिश्रम कर रहे हैं।” अकाली दल प्रमुख सुखबीर सिंह बादल ने ट्वीट किया—“आश्चर्यजनक है कि अपने मुख्यमंत्री की इन खबरों को लेकर पंजाब सरकार मौन है। इस मुद्दे पर अरविन्द केजरीवाल को स्थिति स्पष्ट करना की जरूरत है। भारत सरकार को इसमें जरूर हस्तक्षेप करना चाहिए क्योंकि इसमें पंजाब की और देश की प्रतिष्ठा निहित है। यदि उन्हें प्लेन से उतारा गया तो भारत सरकार को यह मुद्दा जर्मन सरकार के समक्ष जरूर उठाना चाहिए।”

(प्रथम पृष्ठ का शेष) द्वारा रद्द कर दिया जाता है, जबकि उसके 4 विद्वान जज बहुमत में तथा 3 विद्वान जज अल्पमत में हैं, तो क्या यह कहा जा सकता है कि 5 जजों की बैंच का निर्णय अमान्य हो गया? वर्तमान परम्परा के अनुसार, यह स्पष्ट है कि 4 जजों के सर्वसम्मत निर्णय पर लागू होगा, क्योंकि वे 7 जजों की बैंच का प्रतिनिधित्व कर रहे हैं। क्या इस न्यायिक पद को फाड़ देने तथा यह कहने का समन आ गया है कि 5 जजों के मत को उन चार जजों का मत रद्द नहीं कर सकता, जो 7 जजों की बैंच का हिस्सा हैं। यह एक ऐसा प्रश्न है जिस पर विचार होना चाहिये तथा जिसका उत्तर मिलना चाहिये।” संविधान पीठ ने सोमवार को इस प्रश्न का जवाब दिया: “इस मामले का मुख्य मुद्दा यह है कि क्या किसी

विशिष्ट अधिकार के तहत जारी किये गये ऐजेंडामैन प्रॉविजन/नोटिस में संशोधन किये बिना, एक आम नोटिफिकेशन, जिसमें एक्ट के तहत, टैक्स-देयता की दर के निर्धारण से संबंधित विभिन्न प्रावधान वगैरह को मूट को केवल इस आधार पर वापस ले सकते हैं कि छूट का प्रावधान तथा टैक्स लगाने का प्रावधान एक ही एक्ट तथा प्राधिकार के तहत आते हैं।”

भारत जोड़ो ...

(प्रथम पृष्ठ का शेष) बातचीत करते हैं। “मैंने उनके काम तथा उनके सामने आने वाली कठिनाईयों को समझा।” उन मधुआरों ने राहुल को बताया कि पेट्रोल तथा डीजल की बढ़ती जा रही कीमतों तथा महँगाई से उनके काम पर बुरा असर हुआ है क्योंकि उनकी आमदनी तो बढ़ नहीं रही लेकिन उसका खर्चा बढ़ रहा है। उन्होंने राहुल से यह भी कहा कि वे अपने भविष्य को लेकर चिन्तित हैं क्योंकि शिक्षा महँगी हो गई है।

‘निर्दोष को फंसाने के लिए 9 दिन में जांच, अब चार माह में भी कुछ नहीं किया’

राजस्थान हाई कोर्ट ने वर्ष 2018 में सात साल की बच्ची से हुए दुष्कर्म के मामले में झालावाड़ पुलिस के कामकाज पर सख्त मौखिक टिप्पणी की

■ मामले की सुनवाई के दौरान अदालत में पेश हुई झालावाड़ एस.पी. ने जांच के लिए और समय मांगा तो नाराज होकर कोर्ट ने टिप्पणी की।

■ जस्टिस पंकज भंडारी और अनूप ढंड की बैंच ने सुनवाई के लिए 31 अक्टूबर की तारीख दी है।

■ गौरतलब है कि, वर्ष 2018 में सात साल की बच्ची से हुए दुष्कर्म में पुलिस ने एक असक्षम युवक कोमल लोढ़ा को गिरफ्तार कर चार्जशीट पेश कर दी थी।

■ कोर्ट ने जांच में कई त्रुटियाँ पाईं और 11 मई 2022 को टिप्पणी की कि, हम न्याय की उम्मीद के साथ ऐसे अपराध के आरोपी को जेल भेज रहे हैं जो उसने नहीं किया, कोर्ट ने पुलिस को आदेश दिया था कि, मामले की पुनः जांच की जाए।

अफसरों ने केस में एक असक्षम युवा को फंसाया है, उन अफसरों पर कार्रवाई भी करें। हाईकोर्ट के सामने आई रिपोर्ट से पता चला था कि पीड़िता के कापड़ों

पर दो अन्य लोगों का डी.एन.ए. मिला था। पुलिस की कार्यप्रणाली के कारण एक निर्दोष व्यक्ति जेल में बंद है।

अदालत ने झालावाड़ एसपी को 19 सितंबर को हार्जिर होकर स्पष्टीकरण देने को कहा था। गौरतलब है कि झालावाड़ के

सत्रावसान किये बिना पुनः सदन बुलाने से नाराज भाजपा विधायकों ने हंगामा किया

स्पीकर को कार्यवाही दो बार स्थगित करनी पड़ी

जयपुर, 19 सितंबर (वि.सं.)। विधानसभा के बजट सत्र का सत्रावसान किये बिना फिर से सदन आहूत करने से नाराज भाजपा विधायकों ने सोमवार को जमकर हंगामा किया। सदन की कार्यवाही शुरू होते ही पूरा विपक्ष वैंल में आ गया और जमकर नारेबाजी शुरू कर दी। इस कारण विधानसभा अध्यक्ष (स्पीकर) डॉ.सी.पी. जोशी ने कार्यवाही को दो बार करीब 20 मिनट के लिये स्थगित किया।

इस बीच विधानसभा में विपक्ष के नेता गुलाब चंद कटारिया और उपनेता राजेन्द्र राठीड़ के साथ स्पीकर की तीखी नोक झोंक भी हुई। जहाँ स्पीकर ने सदन को नियमों के तहत चलाने की बात की और हंगामा समाप्त करने को कहा। गुलाब चंद कटारिया ने कहा कि “मुझे विधानसभा का लंबा अनुभव है। विधानसभा सत्र में हर विधायक को प्रश्न पूछने का अधिकार है। जिस जनता के हम प्रतिनिधि हैं, उसके प्रति हम अपने कर्तव्यों के पूर्ति करने का प्रयास करते हैं। जो सवाल हमने लगाए थे, उन सवालों को बैन किया जा रहा है। ये एक तरह से हमारे लोकतांत्रिक अधिकार को खत्म कर देना है।”

भाजपा के विरोध में सत्तापक्ष के विधायक गोविंद सिंह डोटसरा और मंत्री बी.डी.कल्ला ने मोर्चा सम्भाला। पलटवार में कांग्रेस विधायकों ने कहा कि

■ उपनेता प्रतिपक्ष गुलाब चंद कटारिया ने कहा कि, एक सत्र में प्रत्येक विधायक को 100 प्रश्न का कोटा होता है, जो कि अधिकतर विधायकों का पहले चरण में ही पूरा हो गया है, अब दूसरे चरण में वे विधायक प्रश्न नहीं पूछ पायेंगे।

भाजपा ने पूर्व में किस तरह से पांच साल का शासन चलाया है, ये सबको पता है। दरअसल भाजपा विधायक दल ने तय रणनीति के अनुसार हंगामा शुरू किया था। वहीं कांग्रेस विधायक भी विपक्ष के इस हंगामे का विरोध करने लगे। इस दौरान स्पीकर जोशी ने दोनों पक्षों को शोर-शराबे को शांत करने की अपील की, लेकिन उनकी बार-बार की अपील का भी आक्रोशित विधायकों पर कोई असर नहीं दिखा। इसके बाद स्पीकर को कार्यवाही 11 बजकर 7 मिनट पर 15 मिनट के लिये स्थगित करना पड़ी। इस बीच विपक्ष के विधायक वैंल में बैठे-बैठे ही नारेबाजी करते रहे। इसके बाद फिर

सदन की कार्यवाही शुरू होते ही हंगामे के बीच ही स्पीकर ने सरकारी कामकाज पूरा किया। लगातार गतिरोध होता देख पांच मिनट के लिये पुनः सदन की कार्यवाही स्थगित कर दी।

इससे पहले भाजपा विधायकों ने स्पीकर डॉ. सी.पी.जोशी के कमरे में भी सांकेतिक धरना दिया था। विधायकों का आरोप था कि राज्य सरकार ने सोची-समझी साजिश के तहत विधानसभा सत्र का सत्रावसान नहीं किया, जिससे वे इस सत्र में प्रश्न पूछने के अधिकार से वंचित हो रहे हैं।

इस धरने के बाद सरकारी मुख्य सचैतक डॉ. महेश जोशी भी विधानसभाध्यक्ष डॉ.सी.पी.जोशी से मुलाक़ात करने पहुंचे थे। जहाँ दोनों के बीच सदन की शांतिपूर्ण तरीके से चलाने को लेकर बातचीत भी हुई।

दरअसल विधानसभा सत्र के पहले दिन की कार्यवाही शुरू होने से पहले ही भाजपा विधायक दल ने अपने इरादे जता दिए थे। कार्यवाही शुरू होने से पहले ही भाजपा विधायक दल की बैठक में राज्य सरकार को विभिन्न जनहित से जुड़े मुद्दों पर धरने की रणनीति बनी थी। इस दौरान गुलाब चंद कटारिया, राजेन्द्र राठीड़, पूर्व मुख्यमंत्री वसुंधरा राजे और भाजपा प्रदेशाध्यक्ष व आमरे विधायक डॉ. सतीश पूर्निया समेत तमाम बीजेपी विधायक मौजूद रहे।

इलैक्टोरल ...

(प्रथम पृष्ठ का शेष) उपलब्ध करावाकर चुनावी व्यवहार में सुधार के उद्देश्य को लेकर वर्ष 2017-18 के आम बजट में इलैक्टोरल बॉण्ड्स का समावेश किया गया था। तथापी केन्द्र सरकार ने जनवरी 2018 में एक अधिसूचना के जरिए व्यक्तियों और कॉरपोरेट संस्थानों को स्टेट बैंक ऑफ इण्डिया (एस.बी.आई.) से इलैक्टोरल बॉण्ड्स खरीदने के लिए अधिकृत किया। अधिसूचना के अनुसार इन बॉण्ड्स को 15 दिनों में विवाद उठते रहे हैं। उदाहरण के तौर पर यह आलोचना की जाती रही है कि डोनर की पहचान जहाँ गुप्त रखी जाएगी, वहीं वर्तमान सरकार पार्टियों को दिए गए डोनेशन्स की जानकारी प्राप्त कर सकती है क्योंकि एस.बी.आई. सरकार के अधीन है। आलोचक कहते हैं कि इस प्रकार की जानकारी सरकार से संभावित डोनर को विपक्षी दलों के लिए इलैक्टोरल बॉण्ड्स ना खरीदने के लिए प्रभावित करने की एडवांटेज देती है।

हरियाणा के सुपारी किलर को दिनदहाड़े गोलियों से भूना

यह घटना नागौर कोर्ट के बाहर हुई, जहां सुपारी किलर संदीप सेठी पेशी पर आया था

नागौर, 19 सितंबर (निस)। नागौर कोर्ट के बाहर सोमवार दोपहर दिनदहाड़े हरियाणा के एक सुपारी किलर संदीप सेठी की गोलियों से भूनकर हत्या कर दी गई।

हत्या के बाद कलेक्टर चौराहे पर अफरातफरी व दहशत का माहौल हो गया। पूरे शहर में सनसनी फैल गई। कोर्ट परिसर से कुछ ही दूरी पर कलेक्ट्रेट कार्यालय एवं पुलिस अधीक्षक कार्यालय होने के बावजूद सुरेआम दिनदहाड़े हमलावर हत्या की वारदात को अंजाम देकर भाग निकले। हरियाणा का सुपारी किलर संदीप सेठी सोमवार को कोर्ट में अपने साक्षियों के साथ पेशी पर आया था। वह दोपहर करीब 1:00 बजे कोर्ट परिसर से जो ही बाहर निकला तभी उस पर हमलावरों ने गोलियां दागना शुरू कर दिया।

■ घटना को अंजाम देने के बाद हत्यारे बाइक से फरार हो गए।

■ दिनदहाड़े हुई इस घटना से कलैक्टर सर्किल पर दहशत का माहौल बन गया।

फायरिंग के दौरान संदीप सेठी के सिर में और सीने पर गोलियां दागी गईं। गोलियां लगने से संदीप सेठी मौके पर ही निडाल होकर गिर पड़ा। साथ ही उसके दो साथियों के भी बीच-बचाव में गोलियां लगीं। सेठी सहित दो घायलों को राजकीय जवाहरलाल नेहरू चिकित्सालय ले जाया गया। जहां डॉक्टरों ने सेठी को मूट घोषित कर दिया और दो गंभीर घायलों को प्राथमिक उपचार के बाद हाई सेंटर रेफर कर दिया। सूचना मिलने पर जिला पुलिस अधीक्षक राममूर्ति जोशी, अतिरिक्त

पुलिस अधीक्षक राजेश मीणा सहित अन्य पुलिस अधिकारी घटनास्थल पर पहुंचे।

साथ ही शहर भर में और जिले भर में नाकाबंदी भी करवाई गई। मार देर शाम समाचार लिखे जाने तक आरोपी पुलिस के हथिये नहीं चढ़ पाये थे। पुलिस देर शाम तक सीसीटीवी फुटेज और अन्य साक्ष्य खंगालती रही। फायरिंग के दौरान एक अधिवक्ता के भी हाथ पर छर्रें लगे जिनका राजकीय चिकित्सालय में उपचार करवाया गया। सीसीटीवी कैमरे में तीन हमलावर फायरिंग कर रेलवे स्टेशन चौराहे की तरफ पैदल भागते दिखाई दिये। आगे चलकर चौराहे पर पहले से ही खड़ी दो मोटरसाइकिल चालकों के पीछे बैठकर पुराना हॉस्पिटल की तरफ भाग गये।

फायरिंग की घटना को लेकर सांसद हनुमान बेनीवाल ने कहा कि, नागौर अपराधियों का गढ़ बनता जा रहा है। कानून व्यवस्था पर लोगों का भरोसा उठ गया है। इस मामले में मुख्यमंत्री तुरंत जिम्मेदार अधिकारियों को निर्लंबित करें। इस मामले को आरएनपी के विधायक दमदारी से सदन में भी उठाएंगे।